

CD-65, પૃષ્ઠ-૩. હે દાદા આપનાં સ્મરણો

હે દાદા આપનાં સ્મરણો, ભરી દિયે ઉરનું એકાંત,
અબુધપૂર્વી વિચક્ષણતા, કરાવે ફિટ અનેકાંત.
નિરખવો 'જ્ઞાની'નો વહેવાર, 'છે' મુક્તક 'તે' અસંગ-સત્સંગ,
શરીર સાથે પડોશી રહી, નિકાલે નિશ્ચયી અંતરંગ.
કદીક જો સાથે રહીનેયે, નિરખશો જ્ઞાનીનો નિતક્રમ,
સવારે દંતધોવન બાદ, કરે છે દાઢી નિર્-અહમ્
લ્યે થોડો અલ્પાહાર પછી, શરીરને બહાર નવડાવે,
મનો-બુદ્ધિ ને ચિત્તનું 'સ્નાન', નિરંતર જાગૃતિ લાવે.
બહીલી પ્રાકૃતિ ક્રિયા, બધા સંસારીઓ જેવી જ,
જમે છે સ્વાદ જાણીને, પરંતુ મહી દશામાં સિદ્ધ જ.
ઉતાવળવાળો કોઈ મહાત્મા, આ કિરિયાની વચ્ચે આવ્યો,
કરાવે છે ચરણ-વિધિ, ને મહાત્મા જાણે હું ફાવ્યો !!
અધૂરી દાઢી હોય તોયે, કે જમતા હોય ત્યારે પણ,
ન બગડે ટાઈમ મહાત્માનો, તે સંયમ લક્ષણ અંતરસ્થિત.
ભીતર 'નિશ્ચય'માં સત્તારૂઢ, છતાં તરછોડે ના વ્યવહાર,
સત્તા વ્યવહારની માની, ફરે છે જ્ઞાની અંબાલાલ.
જે મંદિરમાં પ્રભુ બેઠા, પવિત્ર રાખો તે સ્થાનક,
મહીલી ગોલમાલ થકી, બગડશે બહાર અપરાધક.
ખરું જખરું 'વ્યવસ્થિત'નું, જગત પર એકચક્રી રાજ,
પ્રયોગે કોમ્પ્યુટર જેવું, અ-વધ ઘટવાળું નિયમરાજ.
મનોવ્યાપારમાં નિર્ભય, બનાવે તે ખરી સમજણ,
જગત ટીકામાં આવે નહિ, વિચારો તે જ ચોખ્ખા ગણ.
પ્રકૃતિ રાગદ્વેષાંકિત, ને શુદ્ધ આત્મા જ છે વીતરાગ,
અક્રિયાવન્ત અ-સ્પંદિત આમ, સહજતા જ્યાં છે 'તે' ભગવાન.
કરમભૂમિ કે ધર્મભૂમિ, બધે છે આપનું રક્ષણ,
જરીકે ચૂક્યા 'આજ્ઞા' ત્યાં, છો હાજર 'જ્ઞાન'માં તત્ક્ષણ.
નમસ્કાર વિધિ જાગૃતક, સીમંધર સ્વામીનું સંધાન,
વિચરતા વર્તમાને હાલ, તીરથકર દૈવલોકે પ્રણામ.

